
Chitraketukritam Ananta Stotram

ಚಿತ್ರಕೇತುಕೃತಂ ಅನಂತಸ್ತೋತ್ರಂ

Document Information



Text title : Chitraketukritam Ananta Stotram

File name : chitraketukRRitaManantastotram.itx

Category : vishhnu, vishnu, bhAgavatapurANa, stotra

Location : doc_vishhnu

Proofread by : PSA Easwaran

Description/comments : bhAgavatapurANa | adhyAya 6/16/34-48||

Latest update : September 23, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 23, 2025

sanskritdocuments.org



ಚಿತ್ರಕೇತುಕೃತಂ ಅನಂತಸ್ತೋತ್ರಂ



(ಶೇಷನಾಗ)

ಚಿತ್ರಕೇತುರುವಾಚ .

ಅಜಿತ ಜಿತಃ ಸಮಮತಿಭಿಃ ಸಾಧುಭಿ-

ರ್ಭವಾನ್ ಜಿತಾತ್ಮಭಿರ್ಭವತಾ .

ವಿಜಿತಾಸ್ತೇಽಪಿ ಚ ಭಜತಾಮಕಾಮಾತ್ಮನಾಂ

ಯ ಆತ್ಮದೋಽತಿಕರುಣಃ .. ೩೪..

ತವ ವಿಭವಃ ಖಲು ಭಗವನ್

ಜಗದುದಯಸ್ಥಿತೀಲಯಾದೀನಿ .

ವಿಶ್ವಸೃಜಸ್ತೇಽಂಶಾಂಶಾಸ್ತತ್ರ

ಮೃಷಾ ಸ್ಪರ್ಧಂತೇ ಪೃಥಗಭಿಮತ್ಯಾ .. ೩೫..

ಪರಮಾಣುಪರಮಮಹತೋಸ್ತ್ವ -

ಮಾದ್ಯಂತಾಂತರವರ್ತೀ ತ್ರಯವಿಧುರಃ .

ಆದಾವಂತೇಽಪಿ ಚ ಸತ್ತ್ವಾನಾಂ

ಯದ್ಭವಂ ತದೇವಾಂತರಾಲೇಽಪಿ .. ೩೬..

ಕ್ಷಿತ್ಯಾದಿಭಿರೇಷ ಕಿಲಾವೃತಃ

ಸಪ್ತಭಿದರ್ಶಗುಣೋತ್ತರೈರಂಡಕೋಶಃ .

ಯತ್ರ ಪತತ್ಯಣುಕಲ್ಪಃ

ಸಹಾಂಡಕೋಟಿಕೋಟಿಭಿಸ್ತದನಂತಃ .. ೩೭..

ವಿಷಯತ್ಯಷೋ ನರಪಶವೋ

ಯ ಉಪಾಸತೇ ವಿಭೂತೀರ್ನ ಪರಂ ತ್ವಾಂ .

ತೇಷಾಮಾಶಿಷ ಈಶ ತದನು

ವಿನಶ್ಯಂತಿ ಯಥಾ ರಾಜಕುಲಂ .. ೩೮..

ಕಾಮಧಿಯಸ್ತ್ವಯಿ ರಚಿತಾ

ನ ಪರಮ ರೋಹಂತಿ ಯಥಾ ಕರಂಭಬೀಜಾನಿ .

ಜ್ಞಾನಾತ್ಮನ್ಯಗುಣಮಯೇ

ಗುಣಗಣತೋಽಸ್ಯ ದ್ವಂದ್ವಜಾಲಾನಿ .. ೩೯..

ಜಿತಮಜಿತ ತದಾ ಭವತಾ
 ಯದಾಹ ಭಾಗವತಂ ಧರ್ಮಮನವದ್ಯಂ .
 ನಿಷ್ಕಿಂಚನಾ ಯೇ ಮುನಯ ಆತ್ಮಾರಾಮಾ
 ಯಮುಪಾಸತೇಽಪವರ್ಗಾಯ .. ೪೦..
 ವಿಷಮಮರ್ತಿನಃ ಯತ್ರ ನೃಣಾಂ
 ತ್ವಮಹಮಿತಿ ಮಮ ತವೇತಿ ಚ ಯದನ್ಯತ್ರ .
 ವಿಷಮಧಿಯಾ ರಚಿತೋ ಯಃ
 ಸ ಹ್ಯವಿಶುದ್ಧಃ ಕ್ಷಯಿಷ್ಣುರಧರ್ಮಬಹುಲಃ .. ೪೧..
 ಕಃ ಕ್ಷೇಮೋ ನಿಜಪರಯೋಃ
 ಕಿಯಾನರ್ಥಃ ಸ್ವಪರದ್ರುಹಾ ಧರ್ಮೇಣ .
 ಸ್ವದ್ರೋಹಾತ್ತವ ಕೋಪಃ
 ಪರಸಂಪೀಡಯಾ ಚ ತಥಾಧರ್ಮಃ .. ೪೨..
 ನ ವ್ಯಭಿಚರತಿ ತವೇಕ್ಷಾ ಯಯಾ
 ಹ್ಯಭಿಹಿತೋ ಭಾಗವತೋ ಧರ್ಮಃ .
 ಸ್ಥಿರಚರಸತ್ತ್ವ ಕದಂಬೇಷ್ಟಪೃಥ್ವಿಗ್ಧಿಯೋ
 ಯಮುಪಾಸತೇ ತ್ವಾರ್ಯಾಃ .. ೪೩..
 ನ ಹಿ ಭಗವನ್ನಘಟಿತಮಿದಂ
 ತ್ವದ್ಧರ್ಶನಾನ್ಮೃಣಾಮಖಿಲಪಾಪಕ್ಷಯಃ .
 ಯನ್ನಾಮ ಸಕೃಚ್ಛ್ರವಣಾತ್ಪುಲ್ಕಸಕೋಽಪಿ
 ವಿಮುಚ್ಯತೇ ಸಂಸಾರಾತ್ .. ೪೪..
 ಅಥ ಭಗವನ್ ವಯಮಧುನಾ
 ತ್ವದವಲೋಕಪರಿಮೃಷ್ಟಾಶಯಮಲಾಃ .
 ಸುರಋಷಿಣಾ ಯದುದಿತಂ ತಾವಕೇನ
 ಕಥಮನ್ಯಥಾ ಭವತಿ .. ೪೫..
 ವಿದಿತಮನಂತ ಸಮಸ್ತಂ ತವ
 ಜಗದಾತ್ಮನೋ ಜನೈರಿಹಾಚರಿತಂ .
 ವಿಜ್ಞಾಪ್ಯಂ ಪರಮಗುರೋಃ ಕಿಯದಿವ
 ಸವಿತುರಿವ ಖದ್ರೋತ್ಯೈಃ .. ೪೬..
 ನಮಸ್ತುಭ್ಯಂ ಭಗವತೇ ಸಕಲಜಗ-
 ತ್ಸ್ಥಿತಿಲಯೋದಯೇಶಾಯ .
 ದುರವಸಿತಾತ್ಮಗತಯೇ
 ಕುಯೋಗಿನಾಂ ಭಿದಾ ಪರಮಹಂಸಾಯ .. ೪೭..

ಯಂ ವೈ ಶ್ವಸಂತಮನು ವಿಶ್ವಸೃಜಃ ಶ್ವಸಂತಿ
ಯಂ ಚೇಕಿತಾನಮನು ಚಿತ್ತಯ ಉಚ್ಚಕಂತಿ .
ಭೂಮಂಡಲಂ ಸರ್ಪಪಾಯತಿ ಯಸ್ಯ ಮೂರ್ಧ್ನಿ
ತಸ್ಮೈ ನಮೋ ಭಗವತೇಽಸ್ತು ಸಹಸ್ರಮೂರ್ಧ್ನೇ .. ಳಱ..
ಇತಿ ಶ್ರೀಮದ್ಭಾಗವತಮಹಾಪುರಾಣೇ ಷಷ್ಠಸ್ಕಂಧೇ ಷೋಡಶಾಧ್ಯಾಯಾಂತರ್ಗತಂ
ಚಿತ್ರಕೇತುಕೃತಂ ಅನಂತಸ್ತೋತ್ರಂ ಸಮಾಪ್ತಂ .
ಭಾಗವತಪುರಾಣ . ಅಧ್ಯಾಯ ೬/೧೬/೩೪-೪೮..

bhAgavatapurANa . adhyAya 6/16/34-48..

Proofread by PSA Easwaran

——
Chitraketukritam Ananta Stotram

pdf was typeset on September 23, 2025

——
Please send corrections to sanskrit@cheerful.com

